

|| ಶ್ರೀ ||

ಅಥ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ ಶ್ರೀ

ನಾರಾಯಣಪಂಡಿತಾಚಾರ್ಯವಿರಚಿತಃ

|| ಶ್ರೀ ಮಧ್ವವಿಜಯಃ ||

೪. ಚತುರ್ಥಃ ಸರ್ಗಃ

ಅಧೈಷ ಸಲ್ಲೋಕದಯಾಸುಧಾರ್ದ್ರಯಾ ಸದಾಗಮಸ್ತೇನನಿರಾಸಕಾಮಯಾ |
ರಮಾವರಾವಾಸಭುವಾ ವಿಶಾರದೋ ವಿಶಾಲಯಾಽಚಿಂತಯದಾತ್ಮನೋ
ಧಿಯಾ || ೪.೧ ||

ಅನನ್ಯಸಂಗಾದ್ ಗುಣಸಂಗಿತಾ ಹರೇರ್ಜನಸ್ಯ ಮಾನಂ ತು
ವಿಶಿಷ್ಟಚೇಷ್ಟಿತಮ್ |

ಅಸಂಗಮಸ್ಮಾತ್ ಪ್ರಕಟೀಕರೋಮ್ಯಹಂ ನಿಜಂ ಭಜನ್
ಪಾರಮಹಂಸ್ಯಮಾಶ್ರಮಮ್ || ೪.೨ ||

ಮಮ ಪ್ರಭೋರ್ನಾಪರಥಾ ಹಿ ಶೋಭತೇ ದ್ವಿಷತ್ಸು ವಿಷ್ಣುಂ
ಯದದಂಡಧಾರಣಮ್ |

ಹರಿಸ್ವಸಾ ನನ್ವಚಿರಾದಸದ್ಭಿದೇ ಭವೇದತೋ ನಾಸ್ಮಿಚ ದಂಡಧಾರಕಃ || ೪.೩
||

ವಿಚಿಂತಯನ್ನಿತ್ಥಮನಂತಚಿಂತಕಃ ಸಮಸ್ತಸಂನ್ಯಾಸನಿಬದ್ಧನಿಶ್ಚಯಃ |

ಅಸಾವನುಜ್ಞಾರ್ಥಮಥಾನಮದ್ಧರಿಂ ಸಮಸ್ತಸಂವ್ಯಾಪಿನಮಾತ್ಮದಾಯಗಮ್
|| ೪.೪ ||

ನಿಜೇ ಜನೇ ಕಿಂ ನಮಸೀತಿ ಪೃಚ್ಛತಿ ಬ್ರುವನ್ ಸ್ವಸಸ್ತುಪ್ರಣತಿಂ ವ್ಯಧಾಮಿತಿ |
ಗುರೋ ಕಿಲಾನ್ವೇಷಣವಾನ್ ಜಗದ್ಗುರುಃ ತದಾ ಜಗಾಮಾಖಿಲಲೋಕಶಿಕ್ಷಕಃ ||
೪.೫ ||

ಯತಿಯರ್ತಾತ್ಮಾ ಭುವಿ ಕಲ್ಚನಾಭವದ್ವಿಭೂಷಣೋ ಭೂರಿವಿರಕ್ತಿಭೂಷಣಃ |
ನ ನಾಮಮಾತ್ರಾಚ್ಛುಚಿಮರ್ಥತೋಽಪಿಯಂ
ಜನೋಽಚ್ಯುತಪ್ರೇಕ್ಷಮುದಾಹರತ್ ಸ್ಫುಟಮ್ || ೪.೬ ||

ಪುರೈಷ ಕೃಷ್ಣಾಕರಸಿದ್ಧಶುದ್ಧಿಮದ್ವರಾನ್ನಭುಕ್ತ್ಯಾ ಕಿಲ ಪಾಂಡವಾಲಯೇ |
ವಿಶೋಧಿತಾತ್ಮಾ ಮಧುಕೃತ್ವವೃತ್ತಿಮಾನ್ವಚಾರ ಕಾಂಶ್ಚಿತ್ ಪರಿವತ್ಸರಾನ್
ಮುದಾ || ೪.೭ ||

ಅಭೂತ್ ಕುಶಾಸ್ತ್ರಾಭ್ಯಸನಂ ನ ಪಾತಕಂ ಕ್ರಮಾಗತಾದ್ ವಿಪ್ರತಿಸಾರತೋ
ಯತೇಃ |
ಯಥಾ ಕುಶಾಸ್ತ್ರಾಧ್ಯಸನಂ ಮುರದ್ವಿಷಃ ಪದಾಂಬುಜೇ ವ್ಯಾಧವರಸ್ಯ
ಗರ್ಹಿತಮ್ || ೪.೮ ||

ವಿನೀತಮಾಂನಾಯಶಿರೋವಿಶಾರದಂ ಸದೈವ ತತ್ತ್ವಂ
ಪ್ರಬುಭುತ್ಸುಮಾದರಾತ್ |
ಗುರುವಿದಿತ್ವೋಪನತಾಂ ನಿಜಾಂ ಮೃತಿಂ ಕದಾಚಿದೂಚೇ ತಮುಪಹ್ವರೇ
ಗಿರಮ್ || ೪.೯ ||

ಅಹಂ ಸ್ವಯಂ ಬ್ರಹ್ಮನ ಕಿಂಚಿದಸ್ತಿ ಮತ್ ಪರಂ ವಿಜೃಂಭೇತ ಯದಾ ಸ್ಫುಟಂ

ಚಿತಿಃ |

ಇತೀಹ ಮಾಯಾಸಮಯೋಪಪಾದಿತಂ ನಿರನ್ವಯಾತ್ ಸುವ್ರತ ಮಾ ಸ್ಮ
ವಿಶ್ವಸೀಃ || ೪.೧೦ ||

ಯದೇತದಾತ್ಮೈಕ್ಯಮುಪಾಸ್ತಿಚೋದಿತಂ ನ ಮೇ ಗುರೋರಪ್ಯಪರೋಕ್ಷತಾಂ
ಗತಮ್ |

ಪುರಾತನಾನಾಮಪಿ ಸೌಮ್ಯ ಕುತ್ರಚಿತ್ ತತೋ ಮುಕುಂದಂ ಭಜ ಸಂವಿದೇ
ಮುದಾ || ೪.೧೧ ||

ಇತೀದಮಾದಿಶ್ಯ ವಚೋ ವಚಸ್ವಿನಿ ಸ್ವಕೇ ಗುರೌ ಲೋಕಮಥಾನ್ಯಮೀಯುಷಿ |
ಅಸೇವತಾಽಲೋಚ್ಯ ಮುಹುರ್ಗುರೋರ್ಗಿರಂ ಸ
ರೂಪ್ಯಪೀಠಾಲಯಮಿಂದಿರಾವರಮ್ || ೪.೧೨ ||

ಸುಭಕ್ತಿನಾ ತೇನ ಸ ಭಕ್ತವತ್ಸಲೋ ನಿಷೇವಿತಸ್ತತ್ರ ಪರಂ ಬುಭುತ್ಸುನಾ |
ಭವಿಷ್ಯತಃ ಶಿಷ್ಯವರಾದ್ಧಿ ವಿದ್ಧಿ ಮಾಮ್ ಇತಿ ಪ್ರವಿಷ್ಯಃ ಪುರುಷಂ
ತಮಭ್ಯಧಾತ್ || ೪.೧೩ ||

ಪ್ರತೀಕ್ಷಮಾಣಂ ತಮನುಗ್ರಹಂ ಮುದಾ ನಿಷೇವಮಾಣಂ
ಪುನರಂಬುಜೇಕ್ಷಣಮ್ |

ಸತಾಂ ಗುರುಃ ಕಾರಣಮಾನುಷಾಕೃತಿಃ ಯತಿಂ ಪ್ರಶಾಂತಂ ತಮುಪಾಸಸಾದ
ಸಃ || ೪.೧೪ ||

ಸುತಂ ಯತೀಂದ್ರಾನುಚರಂ ವಿರಾಗಿಣಂ ನಿಶಮ್ಯ ಸಂನ್ಯಾಸನಿಷಣ್ಣಮಾನಸಮ್
|

ಸುವತ್ಸಲೌ ರೂಪ್ಯತಳಾಲಯಸ್ಥಿತಂ ವಿಯೋಗತಾಂತೌ ಪಿತರೌ ಸಮೀಯತುಃ ||
೪.೧೫ ||

ವರಾಶ್ರಮಸ್ತೇ ಜರತೋರನಾಥಯೋರ್ನ ಜೀವತೋಃ ಸ್ಯಾದಯಿ
ನಂದನಾವಯೋಃ |
ಸಯಾಚನಂ ವಾಕ್ಯಮುದೀರ್ಯ ತಾವಿದಂ ಪರೀತ್ಯ ಪುತ್ರಾಯ ನತಿಂ
ವಿತೇನತುಃ || ೪.೧೬ ||

ನತೀರ್ನ ಶುಶ್ರೂಷುಜನಾಯ ಶಸ್ಯತೇ ನತಂ ಭವದ್ಭ್ಯಾಂ ಸ್ಫುಟಮತ್ರ
ಸಂಪ್ರತಮ್ |
ಅಹೋ ವಿಧಾತ್ರಾ ಸ್ವಯಮೇವ ದಾಪಿತಾ ತದಭ್ಯನುಜ್ಞೇತಿ ಜಗಾದ ಸ ಪ್ರಭುಃ
|| ೪.೧೭ ||

ಅನುತ್ತರಜ್ಞಃ ಸ ತಮರ್ಥಯನ್ ಪುನಃ ಯತೀಂದ್ರಮಾನಮ್ಯ ಗತಃ
ಪ್ರಿಯಾಯುತಃ |
ಗೃಹೇ ವಸನ್ ಕಲ್ಪಸಮಾನ್ ಕ್ಷಣಾನ್ ನಯನ್ ಸುತಾನನೇಂದೋರನಿಶಂ
ತತೋಽಸ್ಮರತ್ || ೪.೧೮ ||

ಸ ಚಿಂತಯನ್ ಪುತ್ರಮನೋರಥಂ ಶುಚಾ ಪುನಶ್ಚ ತೀರ್ತ್ವೋಪಗತೋ
ಮಹಾನದೀಮ್ |
ಯತೀಶ್ವರಾನುವ್ರತಮಾತ್ಮನಂದನಂ ತಮೈಕ್ಷತ ಗ್ರಾಮವರೇ ಮಠಾಂತರೇ ||
೪.೧೯ ||

ಸ ಜಾತಕೋಪಾಕುಲಿತೋ ಧರಾಸುರೋ ಮಹಾತ್ಮನಾಮ್
ಲಂಘನಭೀರುರಪ್ಯಲಮ್ |
ಸುತಸ್ಯ ಕೌಪೀನಧೃತೌ ಹಿ ಸಾಹಸಪ್ರತಿಶ್ರವೋ ಮೇ ದೃಢ ಇತ್ಯಭಾಷತ ||
೪.೨೦ ||

ಕ್ಷಣೇನ ಕೌಪೀನಧರೋ ನಿಜಂ ಪಟಂ ವಿದಾರ್ಯ ಹೇ ತಾತ ಕುರುಷ್ವ
ಸಾಹಸಮ್ |
ಇತೀಮಮುಕ್ತ್ವಾ ಪ್ರಭುರಬ್ರವೀತ್ ಪುನಃ ಶುಭಾಂತರಾಯಂ ನ
ಭವಾಂಶ್ಚರೇದಿತಿ || ೪.೨೧ ||

ನ ಪುತ್ರ ಪಿತ್ರೋರವನಂ ವಿನಾ ಶುಭಂ ವದಂತಿ ಸಂತೋ ನನು ತೌ ಸುತೌ
ಮೃತೌ |
ನಿವರ್ತಮಾನೇ ನ ಹಿ ಪಾಲಕೋಽಸ್ಮಿ ನೌ ತ್ವಯೀತಿ ವಕ್ತಾರಮಮುಂ
ಸುತೋಽಬ್ರವೀತ್ || ೪.೨೨ ||

ಯದಾ ವಿರಕ್ತಃ ಪುರುಷಃ ಪ್ರಜಾಯತೇ ತದೈವ ಸಂನ್ಯಾಸವಿಧಿಃ ಶ್ರುತೌ ಶ್ರುತಃ |
ನ ಸಂಗಹೀನೋಽಪಿ ಪರಿವ್ರಜಾಮಿ ವಾಮ್ ಅಹಂ ತು
ಶುಶ್ರೂಷುಮಕಲ್ಪಯನ್ನಿತಿ || ೪.೨೩ ||

ಬಹುಶ್ರುತತ್ವಾದ್ಯದಿ ತತ್ ಸಹೇ ಬಲಾತ್ ನ ಸಾ ಸವಿತ್ರೀ ವಿರಹಂ ಸಹೇತ ತೇ
|
ಇತಿ ದ್ವಿಜೇನಾಭಿ ಹಿತೇಽನಮತ್ ಸ ತಂ ಭವಾನನುಜ್ಞಾಂ ಪ್ರದದಾತ್ವಿತಿ
ಬ್ರುವನ್ || ೪.೨೪ ||

ವಿಚಿಂತ್ಯ ವಿದ್ವಾನ್ ಸ ನಿರುತ್ತರೀಕೃತಃ ತಥಾಽಸ್ತು ಮಾತಾಽನು ವದೇದ್
ಯದೀತಿ ತಮ್ |

ಉದೀರ್ಯ ಕೃಚ್ಛಾ ದುಪಗಮ್ಯ ಮಂದಿರಂ ಪ್ರಿಯಾಸಕಾಶೇ
ತಮುದಂತಮಬ್ರವೀತ್ || ೪.೨೫ ||

ನಿಶಾಚರಾರೇರಿವ ಲಕ್ಷ್ಮಣಃ ಪುರಾ ವೃಕೋದರಸ್ಯೇವ ಸುರೇಂದ್ರನಂದನಃ |
ಗದೋಽಥ ಶೌರೇರಿವ ಕರ್ಮಕೃತ್ ಪ್ರಿಯಃ ಸುಭಕ್ತಿಮಾನ್
ವಿಶ್ವವಿದೋಽನುಜೋಽಭವತ್ || ೪.೨೬ ||

ಕದಾಚಿದಾಪ್ಯಾಽಲಯಬುದ್ಧಿರಾಲಯಂ ನಿವೇದಯನ್
ಪಾಲಕಮೇತಮೇತಯೋಃ |

ದೃಢಸ್ವಸಂನ್ಯಾಸನಿಷೇಧನಿಶ್ಚಯಾಂ ಧವಾನುಮತ್ಯೇದಮುವಾಚ ಮಾತರಮ್
|| ೪.೨೭ ||

ವರಾಶ್ರಮಾಪ್ತಿಂ ಮಮ ಸಂವದಸ್ವ ಮಾಂ ಕದಾಚಿದಪ್ಯಂಬ
ಯದೀಚ್ಛಸೀಕ್ಷಿತುಮ್ |

ಯದನ್ಯಥಾ ದೇಶಮಿಮಂ ಪರಿತ್ಯಜನ್ ನ ಜಾತು ದೃಷ್ಟೇರ್ವಿಷಯೋ
ಭವಾಮಿ ವಃ || ೪.೨೮ ||

ಇತಿ ಬ್ರುವಾಣೇ ತನಯೇ ಕದಾಚಿದಪ್ಯದರ್ಶನಂ ತಸ್ಯ ಮೃತೇರ್ನಿದರ್ಶನಮ್
|

ವಿಚಿಂತ್ಯ ಪರ್ಯಾಕುಲಿತಾ ಚಿಕೀರ್ಷಿತಂ ಸುತಸ್ಯ ಕೃಚ್ಛಾನ್ಯರುಣನ್ ಸಾ
ಶುಭಾ || ೪.೨೯ ||

ಅಥೋಪಗಮೈಷ ಗುರುಂ ಜಗದ್ಗುರುಃ ಪ್ರಸಾದ್ಯ ತಂ ದೇವವರಪ್ರಸಾದಿತಃ |
ಸದಾ ಸಮಸ್ತಾಶ್ರಮಭಾಕ್ ಸುರೇಶ್ವರೋ ವಿಶೇಷತಃ ಖಿಲ್ವಭಜದ್ವರಾಶ್ರಮಮ್
|| ೪.೨೦ ||

ಕ್ರಿಯಾಕಲಾಪಂ ಸಕಲಂ ಸ ಕಾಲವಿದ್ ವಿಧಾನಮಾರ್ಗೇಣ ವಿಧಾಯ
ಕೇವಲಮ್ |
ಸದಾ ಪ್ರಸನ್ನಸ್ಯ ಹರೇಃ ಪ್ರಸತ್ತಯೇ ಮುಹುಃ ಸಮಸ್ತನ್ಯಸನಂ ಸಮಭ್ಯಧಾತ್ ||
೪.೨೧ ||

ಅನಂತಮಾತ್ರಾಂತಮುದಾಹರಂತಿ ಯಂ ತ್ರಿಮಾತ್ರಪೂರ್ವಂ
ಪ್ರಣವೋಚ್ಚಯಂ ಬುಧಾಃ |
ತದಾಽಭವದ್ ಭಾವಿಚತುರ್ಮುಖಾಕೃತಿಃ ಜಪಾಧಿಕಾರೀ ಯತಿರಸ್ಯ ಸೂಚಿತಃ
|| ೪.೨೨ ||

ಗುಣಾನುರೂಪೋನ್ನತಿ ಪೂರ್ಣಬೋಧ ಇತ್ಯಮುಷ್ಯ ನಾಮ
ದ್ವಿಜವೃಂದವಂದಿತಃ |
ಉದಾಹರದ್ ಭೂರಿಯಶಾ ಹಿ ಕೇವಲಂ ನ ಮಂತ್ರವರ್ಣಃ ಸ ಚ
ಮಂತ್ರವರ್ಣಕಃ || ೪.೨೩ ||

ನಿರಂಗರಾಗಂ ಮುಖರಾಗವರ್ಜಿತಂ ವಿಭೂಷಣಂ ವಿಷ್ಣುಪಭೂಷಣಾಯಿತಮ್
|
ಅಮುಂ ಧೃತಾಷಾಢಮವೇಕ್ಷ್ಯ ಮೇನಿರೇ ಸ್ವಭಾವಶೋಭಾಽನುಪಮೇತಿ

ಜಂತವಃ || ೪.೨೪ ||

ಭುಜಂಗಭೂತೇಶವಿಹಂಗಪಾದಿಕೈಃ ಪ್ರವಂದಿತಃ ಸಾವಸರಪ್ರತಿಕ್ಷಣೈಃ |
ನನಾಮ ಸೋಽಯಂ ಗುರುಪೂರ್ವಕಾನ್ ಯತೀನ್ ಅಹೋ ಮಹೀಯೋ
ಮಹತಾಂ ವಿಡಂಬನಂ || ೪.೨೫ ||

ವರಾಶ್ರಮಾಚಾರವಿಶೇಷಶಿಕ್ಷಣಂ ವಿಧಿತ್ಸುರಸ್ಯಾಽಚರಿತಂ ನಿಶಾಮಯನ್ |
ವಿಶೇಷಶಿಕ್ಷಾಂ ಸ್ವಯಮಾಪ್ಯ ಧೀರಧೀಃ ಯತೀಶ್ವರೋ
ವಿಸ್ಮಯಮಾಯತಾಽಂತರಮ್ || ೪.೨೬ ||

ಸ ರೂಪ್ಯಪೀಠಾಲಯವಾಸಿನೇ ಯದಾ ನನಾಮ ನಾಥಾಯ
ಮಹಾಮತಿರ್ಮುದಾ |
ತದಾಽಮುನಾಽಗ್ರಾಹಿ ನರಪ್ರವೇಶಿನಾ ಭುಜೇ ಭುಜೇಽನಾಶು
ಭುಜಂಗಶಾಯಿನಾ || ೪.೨೭ ||

ಚಿರಾತ್ ಸುತತ್ವಂ ಪ್ರಬುಭುತ್ಸುನಾ ತ್ವಯಾ ನಿಷೇವಣಂ ಮೇ ಯದಕಾರಿ
ತತ್ಫಲಮ್ |
ಇಮಂ ದದಾಮೀತ್ಯಭಿಧಾಯ ಸೋಽಮುನಾ ತದಾ ಪ್ರಣೀಯ
ಪ್ರದದೇಽಚ್ಯುತಾತ್ಮನಿ || ೪.೨೮ ||

ಅನುಗ್ರಹಂ ತಂ ಪ್ರತಿಗೃಹ್ಯ ಸಾಗ್ರಹಂ ಮುದಾಽಽತ್ಮನಾಽಽಪ್ತಾಂ
ಕೃತಕೃತ್ಯತಾಂ ಸ್ಮರನ್ |
ಅಭೂದಸಂಗೋಽಪಿ ಸ ತತ್ಸುಸಂಗವಾನ್ ಅಸಂಗಭೂಷಾ ನನು

ಸಾಧುಸಂಗಿತಾ || ೪.೩೯ ||

ಯಿಯಾಸತಿ ಸ್ವಸ್ತಟಿನೀಂ ಮುಹುರ್ಮುಹುಃ ನಮತ್ಯನುಜ್ಞಾರ್ಥಿನಿ ಭೂರಿಚೇತಸಿ
|

ತಮಸ್ಮರತ್ ಸ್ವಾಮಿನಮೇವ ದೂನಧೀಃ ಗುರುರ್ಭವಿಷ್ಯದ್ವಿರಹಾಗ್ನಿಶಂಕಯಾ ||
೪.೪೦ ||

ಇತಸ್ತುತೀಯೇ ದಿವಸೇ ದ್ಯುನಿಮ್ನಗಾ ತ್ವದರ್ಥಮಾಸ್ಮಾಕತಟಾಕಮಾವ್ರಜೇತ್ |
ಅತೋ ನ ಯಾಯಾ ಇತಿ ತಂ ತದಾಽವದತ್ ಪ್ರವಿಶ್ಯ ಕಂಚಿತ್ ಕರುಣಾಕರೋ
ಹರಿಃ || ೪.೪೧ ||

ತದಾಜ್ಞಯೋಪಾಗತಜಾಹ್ನವೀಜಲೇ ಜನೋಽತ್ರ ಸಸ್ಮೌ ಸಹ
ಪೂರ್ಣಬುದ್ಧಿನಾ |

ತತಃಪರಂ ದ್ವಾದಶವತ್ಸರಾಂತರೇ ಸದಾಽಽವ್ರಜೇತ್ ಸಾ ತದನುಗ್ರಹಾಂಕಿನೀ
|| ೪.೪೨ ||

ಗತೇ ದಿನಾನಾಂ ದಶಕೇ ಸಮಾಸಕೇ ವರಾಶ್ರಮಂ ಪ್ರಾಪ್ಯ ಸಪತ್ರಲಂಬನಮ್ |
ಜಿಗಾಯ ಜೈತ್ರಾನ್ ಬಹುತರ್ಕಕರ್ಕಶಾನ್ ಸ
ವಾಸುದೇವಾಪ್ವಯಪಂಡಿತಾದಿಕಾನ್ || ೪.೪೩ ||

ಗುರೋಃ ಸ್ವಶಿಷ್ಯಂ ಚತುರಂ ಚಿಕೀರ್ಷಿತಃ ಪ್ರಚೋದನಾತ್ ಶ್ರೋತುಮಿಹೋಪ
ಚಕ್ರಮೇ |

ಅಥೇಷ್ಟಸಿದ್ಧಿಶ್ಚಲಜಾತಿವಾರಿಧಿಃ ನಿರಾದರೇಣಾಪಿ ಮಹಾತ್ಮನಾಽಮುನಾ ||
೪.೪೪ ||

ತದಾದ್ಯಪದ್ಯಸ್ಥಮವದ್ಯಮಂಡಲಂ ಯದಾಽವದತ್
ಷೋಡಶಕದ್ವಯಾತ್ಮಕಮ್ |
ಉಪರ್ಯಪಾಸ್ತಂ ತದಿತಿ ಬ್ರುವತ್ಯಸೌ ಗುರೌ ತಮೂಚೇ ಪ್ರಣಿಗದ್ಯತಾಮಿತಿ ||
೪.೪೫ ||

ಭವತ್ಪ್ರವಕ್ತೃತ್ವಸಮರ್ಥತಾ ನ ಮೇ ಸಕೋಪಮಿತ್ಥಂ ವದತಿ ವ್ರತೀಶ್ವರೇ |
ಅಪೀಹ ಮಾಯಾಸಮಯೇ ಪಟೌ ನೃಣಾಂ ಬಭೂವ
ತದ್ಗೂಷಣಸಂಶಯಾಂಕುರಃ || ೪.೪೬ ||

ಬುಧೋಽಭಿಧಾನಂ ಶ್ರವಣಂ ಬುಧೇತರೋ ಧ್ರುವಂ ವಿದಧ್ಯಾದ್
ವಿಮುಮುಕ್ಷುರಾತ್ಮನಃ |
ಯತಿರ್ವಿಶೇಷಾದಿತಿ ಲೋಕಚೋದನಾತ್ ಪ್ರವಕ್ತೃ ಮಾಯಾಸಮಯಂ ಸ್ಮ
ಪೂರ್ಣಧೀಃ || ೪.೪೭ ||

ಅಖಂಡಿತೋಪನ್ಯಸನಂ ವಿಸಂಶಯಂ ಸಸಂಪ್ರದಾಯಂ ಪ್ರವಚೋ
ದ್ಯಥೋತ್ತರಮ್ |
ಸಮಾಗಮನ್ ಶ್ರೋತುಮಮುಷ್ಯ ಸಾಗ್ರಹಾಃ ಜನಾಃ ಶ್ರುತಾಥ್ಯಾಶ್ಚ ತುರಾ
ಬುಭೂಷವಃ || ೪.೪೮ ||

ಗುರೋರುಪಾಂತೇ ಶ್ರವಣೇ ರತ್ಯೈರ್ದ್ವಿಜೈಃ ಸ ಪಂಚಷ್ಠೈರ್ಭಾಗವತೇ
ಕದಾಚನ |
ಬಹುಪ್ರಕಾರೇ ಲಿಖಿತೇಽಪಿ ವಾಚಿತೇ ಪ್ರಕಾರಮೇಕಂ ಪ್ರಭುರಭ್ಯಧಾದ್
ದೃಢಮ್ || ೪.೪೯ ||

ಪರಪ್ರಕಾರೇಷ್ಟಪಿ ಸಂಭವತ್ಸು ತೇ ವಿನಿರ್ಣಯೋಽಸ್ಮಿನ್ ಕಥಮಿತ್ಯುದೀರಿತೇ |
ಮುಕುಂದ ಬೋಧೇನ ಮಹಾಹೃದಬ್ರವೀತ್ ಪ್ರಕಾರಮೇನಂ ಭಗವತ್ಕೃತಂ
ಸ್ಫುಟಮ್ || ೪.೫೦ ||

ನಿಗದ್ಯತಾಂ ಗದ್ಯಮಿಹೈವ ಪಂಚಮೇ ಜಗದ್ಗುರೋರ್ವೇತ್ಥ ಕೃತಿಸ್ಥಿತಿಂ ಯದಿ |
ಇತಿ ಬ್ರುವಾಣೇ ಯತಿಸತ್ತಮೇ ಸ್ವಯಂ ತದುಕ್ತಮಾರ್ಗೇಣ ಜಗಾದ
ಭೂರಿಹೃತ್ || ೪.೫೧ ||

ಅಶೇಷ ಶಿಷ್ಟೈಶ್ಚ ತದಾಜ್ಞಯಾ ತದಾ ಪರೀಕ್ಷಣಾಯೈಕ್ಷಿ ಸಮಸ್ತಪುಸ್ತಕಮ್ |
ಸ ತತ್ರ ಹಂತೈಕತಮೇ ಸ್ಥಿತಂ ತ್ಯಜನ್ ನ ತಾವದಧ್ಯಾಯ
ನಿಕಾಯಮಭ್ಯಧಾತ್ || ೪.೫೨ ||

ಅತ್ರ ಜನ್ಮನಿ ನ ಯತ್ ಪಠಿತಂ ತೇ ಜೈತ್ರ ಭಾತಿ ಕಥಮಿತ್ಯಮುನೋಕ್ತೇ |
ಪೂರ್ವಜನ್ಮಸು ಹಿ ವೇದ ಪುರೇದಂ ಸರ್ವಮಿತ್ಯಮಿತಬುದ್ಧಿರುವಾಚ ||
೪.೫೩ ||

ಇತಿ ಬಹುವಿಧವಿಶ್ವಾಶ್ಚ ಯ ಚಿತ್ತಪ್ರವೃತ್ತೇಃ
ಜಗತಿ ವಿತತಿಮಾಯನ್ನೂತನಾಽಪ್ಯಸ್ಯ ಕೀರ್ತಿಃ |
ಕ್ಷಪಿತತತಮಸ್ಕಾ ಭಾಸ್ಕರೀವ ಪ್ರಭಾಽಲಂ
ಸುಜನಕುಮುದವೃಂದಾನಂದದಾ ಚಂದ್ರಿಕೇವ || ೪.೫೪ ||

|| ಇತಿ ಶ್ರೀಮತ್ಕವಿಕುಲತಿಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ
ನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮಧ್ವವಿಜಯೇ

ಆನಂದಾಂಕಿತೇ ಚತುರ್ಥಃ ಸರ್ಗಃ ||

www.yousigma.com